

**පල සම්පත් හා ග්‍රාමීය ප්‍රජා සංවර්ධන අමාත්‍යාංශය**  
**සත්ව නිෂ්පාදන හා සෞඛ්‍ය දෙපාර්තමේන්තුව**  
**ශ්‍රී ලංකා තාක්ෂණ සේවයේ II පන්තියේ "ආ" ශ්‍රේණියේ පර්යේෂණ**  
**සහකාර තනතුරට බඳවා ගැනීම - 2011**

සත්ව නිෂ්පාදන හා සෞඛ්‍ය දෙපාර්තමේන්තුවේ ශ්‍රී ලංකා තාක්ෂණ සේවයේ II පන්තියේ "ආ" ශ්‍රේණියේ පර්යේෂණ සහකාර තනතුරට බඳවා ගැනීමේ විවෘත තරඟ විභාගය සඳහා සත්ව නිෂ්පාදන හා සෞඛ්‍ය අධ්‍යක්ෂ ජනරාල් විසින් ඉල්ලුම්පත් කැඳවනු ලැබේ.

**02. විභාගය :**

2011 ජූලි මාසයේ දී සත්ව නිෂ්පාදන හා සෞඛ්‍ය අධ්‍යක්ෂ ජනරාල් විසින් මහනුවර දී මෙම විභාගය පවත්වනු ලැබේ. මෙම විභාගය කල් දැම්මට හෝ අවලංගු කිරීමට සත්ව නිෂ්පාදන හා සෞඛ්‍ය අධ්‍යක්ෂ ජනරාල්ට බලය ඇත.

**03. සේවා කොන්දේසි :**

රජයේ සේවයේ පත්වීම් පාලනය කරන පොදු කොන්දේසිවලට ද, මෙහි පහත සඳහන් කොන්දේසිවලට ද, යටත්ව පර්යේෂණ සහකාර සේවයේ II පන්තියේ "ආ" ශ්‍රේණියට බඳවා ගනු ලැබේ :

- (i) පත්කරනු ලබන නිලධාරියා දිවයිනේ මහා මුද්‍රේශයක සේවය කිරීමේ කොන්දේසියට යටත් වේ.
- (ii) විවාහ බඳවා ගැනීම යටතේ පත්කරනු ලබන නිලධාරීන් වසර 3ක පරිච්ඡේදයක කාලයකට යටත් කරනු ලැබේ. රාජ්‍ය සේවයේ තනතුරක සේවය ස්ථිර කරන ලද නිලධාරියෙකු පත් කරනු ලැබුවහොත්, එක් වසරක පරීක්ෂණ කාල සීමාවකට යටත් කරනු ලැබේ. විවාහ බඳවා ගැනීම තුළින් පත් කරනු ලබන නිලධාරීන් තනතුරේ ස්ථිර කිරීමට පෙරාතුව, නියමිත පළමුවන කාර්යක්ෂමතා කඩඉම් පරීක්ෂණයෙන් සමත්ව තිබීම ද අවශ්‍ය වේ.
- (iii) රාජ්‍ය සේවයට බඳවා ගනු ලබන සියලුම නිලධාරීන් සේවයට බැඳුණු රාජ්‍ය භාෂාවකට අතිරේක වශයෙන් අනෙක් රාජ්‍ය භාෂාව පිළිබඳ ප්‍රවීණතාවයක් සේවයට බැඳී වසර 05ක් තුළ ලබාගත යුතුය. පත්වීම ලබන නිලධාරියා රාජ්‍ය සේවා කොමිෂන් සභාවේ නියෝගවලට ද, ආයතන සංග්‍රහයේ විධිවිධාන වලට ද, මුදල් රෙගුලාසි වලට ද, රජය විසින් වරින් වර නිකුත් කරනු ලබන නියමයන් හා රෙගුලාසිවලටත් අමාත්‍යාංශයේ හා දෙපාර්තමේන්තුවේ රෙගුලාසිවලටත් යටත් වේ.

**04. වැටුප් පරමාණය :**

MN - 3 - 2006A - පර්යේෂණ සහකාර සේවයේ II "ආ" ශ්‍රේණියේ රු. 15,005 - 4 X 180 - 6 X 240 - 11 X 320 - 20 X 360 - රු.27,885

(රා. පරි. ව. ලේ. 07/2008 දනුව මාසික).

මෙම වැටුප් පරමාණයේ රු. 15,005 - 4 X 180 - 6 X 240 - රු.17,165

වැටුප් පියවරයන් මෙම ශ්‍රේණියට හිමි වේ.

II "ආ" ශ්‍රේණියේ නිලධාරීන් තුන්වන වැටුප් වර්ධකය ලැබීමට පෙර පළමුවන කාර්යක්ෂමතා කඩඉම් සමත් විය යුතුය.

**05. වසන් සීමාව :**

- (i) අයදුම්පත් භාරගන්නා අවසන් දිනට වසස අවු. 18ට නොඅඩු විය යුතු අතර, අවුරුදු 45 ට නොවැඩි විය යුතුය. රාජ්‍ය සේවයේ නියුතු නිලධාරීන්ට උපරිම වසන් සීමාව බල නොපායි.
- (ii) ශ්‍රී ලංකා පුරවැසියෙකු විය යුතුය.
- (iii) මනා ගරීර සෞඛ්‍යයකින් යුක්ත විය යුතුය.

**06. අධ්‍යාපන සුදුසුකම් :**

ශ්‍රී ලංකා සත්ව පාලන විද්‍යාලයක් විසින් නිකුත් කරන ලද ඩිප්ලෝමා සහතිකය ලබා තිබීම;

සහ

රසායන විද්‍යාව, කෘෂිකර්ම විද්‍යාව හා ජීව විද්‍යාව යන විෂයයන් අතුරින් විෂයයන් දෙකක් සහිතව විද්‍යා විෂයයන් 3කින් අ. පො. ස. (උසස් පෙළ) විභාගය ජනවාරි සමත් වීම;

සහ

භාෂාව හෝ භෞතික සහ අංක ගණිතය/ගණිතය විෂයයන්ට සම්මාන සාමාර්ථය සහිතව විෂයයන් 06කින් අ. පො. ස. (සා. පෙළ) විභාගය දෙවරකට නොවැඩි වාර ගණනක දී සමත්වීම;

හෝ

ඒ හා සමාන විභාගයකින් සමත් වීම.  
 සටහන.—ශ්‍රී ලංකා විවෘත විශ්වවිද්‍යාලයෙන් ඩිප්ලෝමාවක් ලබාගත් අය එම විශ්වවිද්‍යාලයේ එම ඩිප්ලෝමාවට අදාළ පදනම් පාඨමාලාව සමත් වී ඇත්නම් අ. පො. ස. (සා. පෙළ) සමත්වීමේ අවශ්‍යතාවයෙන් නිදහස් කළ හැක.

07. බඳවා ගැනීමේ ක්‍රමය.—මූලික සුදුසුකම් සපුරා ඇති අයදුම්කරුවන් සත්ව නිෂ්පාදන හා සෞඛ්‍ය දෙපාර්තමේන්තුව මගින් පවත්වනු ලබන පොදු තරඟ විභාගයට පෙනී සිටිය යුතුය.

පොදු තරඟ විභාගය සඳහා නියමිත සෑම ප්‍රශ්න පත්‍රයකටම 40% ක් හෝ ඊට වැඩි ලකුණු සංඛ්‍යාවක් ලබාගත් අපේක්ෂකයින් කුසලතා අනුපිළිවෙල මත සම්මුඛ පරීක්ෂණයට කැඳවනු ලැබේ. සම්මුඛ පරීක්ෂණයේ දී ලකුණු දීම සිදු නොකරන අතර, සුදුසුකම් තහවුරු කළ අයදුම්කරුවන් විභාගයේ දී ලබාගත් මුළු ලකුණුවල කුසලතා අනුපිළිවෙල මත බඳවා ගැනීම සිදුකරනු ලැබේ.

**08. විභාගය :**

- (i) මෙම විභාගය සිංහල, දෙමළ, ඉංග්‍රීසි මාධ්‍යයෙන් පැවැත්වේ.
- (ii) අපේක්ෂකයින් කැමති භාෂාවකින් විභාගයට පෙනී සිටිය හැක.
- (iii) ඉල්ලීම කරන ලද භාෂා මාධ්‍ය විභාගයේ දී වෙනස් කිරීමට අවසර දෙනු නොලැබේ.
- (iv) විභාග ගාස්තුව රු. 300කි.  
 සත්ව නිෂ්පාදන හා සෞඛ්‍ය අධ්‍යක්ෂ ජනරාල් තමට නිකුත් කරන ලද පේරාදෙණිය, තැපැල් කාර්යාලයෙන් මුදල් කරගත හැකි වනසේ ලබාගත් මුදල් ඇසවුමක් ඉල්ලුම්පතේ නියමිත ස්ථානයේ ඇලවිය යුතුය.
- (v) විභාග විෂයයන් : විභාගය ප්‍රශ්න පත්‍ර දෙකකින් සමන්විත වේ.-  
 1. බුද්ධි පරීක්ෂණය,  
 2. තාක්ෂණික ප්‍රශ්න පත්‍රය.

**(vi) විෂය නිර්දේශය :**

- (අ) බුද්ධි පරීක්ෂණය : කාලය පැය 15. මුළු ලකුණු 100 යි.  
 අපේක්ෂකයාගේ සිතීමේ තර්කානුකූලතාවයන් ඔහුගේ සිතීමේ විශ්ලේෂණ තත්ත්වයන් තීරණය කිරීමේ ශක්තියන් විනිශ්චය කිරීම සඳහා වූ ප්‍රශ්නවලින් යුක්තය.
- (ආ) තාක්ෂණ ප්‍රශ්න පත්‍රය : කාලය පැය 15. මුළු ලකුණු 100 යි.  
 පහත දැක්වෙන විෂයයන්ගෙන් සමන්විත ප්‍රශ්න පත්‍රයකි:-  
 (i) රසායනාගාර උපකරණ හදුනාගැනීම හා නඩත්තුව;  
 (ii) රෝග විනිශ්චය සඳහා යොදා ගන්නා පරීක්ෂණ ක්‍රම:  
 ව්‍යාධි වේද  
 පරපෝෂිත වේද  
 ක්ෂුද්‍ර ජීව වේද  
 මස්තු වේද  
 පෝෂණ ;  
 (iii) තත්ත්ව පාලනය සඳහා යොදා ගන්නා පරීක්ෂණ ක්‍රම :-  
 භෞතික පරීක්ෂණ  
 රසායනික පරීක්ෂණ  
 සංවේදක පරීක්ෂණ  
 (iv) රසායනාගාර පවිත්‍රතාව, විවේචනරණය ;  
 (v) සාම්පල් ලබාගැනීම, ගබඩා කිරීම, ප්‍රවාහනය ;

**09. ඉල්ලුම් කිරීමේ ක්‍රමය :-**

(i) ඉල්ලුම් පත්‍රය මෙම නිවේදනය සමඟ ඇති ආදර්ශ ආකෘතියට අනුකූල විය යුතුය. 8 1/2 X 12 (A4) ප්‍රමාණයේ කඩදාසියක දෙපැත්තම ප්‍රයෝජනයට ගනිමින් සකස් කරගත් ඉල්ලුම්පත්‍රය 2011 අගෝස්තු මස 30 වැනි දිනට පෙර අධ්‍යක්ෂ ජනරාල්, සත්ව නිෂ්පාදන හා සෞඛ්‍ය දෙපාර්තමේන්තුව, තැ. පෙ. 13, ගැටමේ, පේරාදෙණිය යන ලිපිනයට ලැබෙන සේ ලියාපදිංචි තැපෑලෙන් එවිය යුතුය. ඉල්ලුම්පත්‍ර බහාලන කවරයේ වම්පස ඉහළ කෙළවරේ පර්යේෂණ සහකාර තනතුරට බඳවා ගැනීමේ තරඟ විභාගය යනුවෙන් පැහැදිලිව සටහන් කළ යුතුය. මෙදිනට පසුව ලැබෙන ඉල්ලුම්පත්‍ර ප්‍රතික්ෂේප කරනු ලැබේ.

සටහන.—රජයේ සේවයේ නියුක්ත අයදුම්කරුවන් ස්වකීය ඉල්ලුම්පත්‍රය තම දෙපාර්තමේන්තු ප්‍රධානීන්/ආයතන ප්‍රධානියා මගින් ඉදිරිපත් කිරීම අත්‍යවශ්‍ය වේ.

- (i) සෑම ආකාරයකින්ම සම්පූර්ණ වී නැති ඉල්ලුම්පත් ප්‍රතික්ෂේප කරනු ලැබේ. තැපැල් කිරීමේ දී ඉල්ලුම්පත්‍ර නැතිවීම හෝ ප්‍රමාදවීම සම්බන්ධව කෙරෙන කිසිදු පැමිණිල්ලක් භාරගනු නොලැබේ.
- (ii) ඉල්ලුම්පත්‍ර ලද බව දන්වනු නොලැබේ. ඉල්ලුම්කරුවන්ට විභාග ප්‍රවේශ පත්‍රය විභාගය පැවැත්වෙන දිනයට දින හතරකට කලින් නොලැබුණහොත් පහත සඳහන් විස්තර ඇතිව විභාග සත්ව නිෂ්පාදන හා සෞඛ්‍ය අධ්‍යක්ෂ ජනරාල්ට දැන්විය යුතුය :  
 (i) අපේක්ෂකයන්ගේ සම්පූර්ණ නම :-  
 (ii) ලිපිනය :-  
 (iii) ඉල්ලුම්පත් තැපැල් කිරීමේ දිනය, ලියාපදිංචි අංකය, තැපැල් කාර්යාලය :-

**10. අයදුම්කරුවන් විසින් පහත සඳහන් සහතිකවල ඡායා පිටපත් අයදුම්පත්‍රයට අමුණා එවිය යුතුය. :-**

- (i) උපදැන්වන සහතිකය,
- (ii) අධ්‍යාපන සුදුසුකම් තහවුරු කිරීමේ සහතිකය,
- (iii) සත්ව පාලන ඩිප්ලෝමා සහතිකය.

අපේක්ෂකයාගේ අනන්‍යතාවය.—විභාගයට පෙනී සිටින සෑම අයදුම්කරුවෙක්ම විභාග ශාලාවේ දී තමාගේ අනන්‍යතාව විභාග ශාලාධිපති සෑහීමකට පත්වන අයුරින් මිප්පුකර සිටිය යුතුය. ඒ සඳහා පහත ලේඛන පිළිගැනේ :-

- (i) පුද්ගලයින් ලියාපදිංචි කිරීමේ කොමසාරිස් නිකුත් කරන ලද හැඳුනුම් පත්‍රය.
- (ii) වලංගු විදේශ ගමන් බලපත්‍රය. (විභාග දිනට අවුරුදු 3 කට කලින් නිකුත් කරන ලද).

සාවද්‍ය තොරතුරු සැපයීම.—මෙම විභාගයට ඉදිරිපත්වීම සඳහා යම් අපේක්ෂකයෙකුට සුදුසුකම් නොමැති බව අනාවරණය වුවහොත් විභාගයට පෙර හෝ විභාගය පැවැත්වෙන අතරතුර හෝ විභාගයෙන් පසුව හෝ ඕනෑම අවස්ථාවක හෝ ඔහුගේ අපේක්ෂකත්වය අවලංගු කිරීමට හැකි වන්නේ ය. අපේක්ෂකයෙකු ඉදිරිපත් කළ කිසියම් තොරතුරක් සාවද්‍ය බව දැන දැන ඉදිරිපත් කළ බව පෙනී ගියහොත් ඔහු සේවයෙන් පහ කිරීමට යටත් වන්නේ ය.

මෙම ගැසට් පත්‍රයේ I වැනි කොටස (II "අ" ඡේදයේ ආරම්භයේ ප්‍රකාශිත රාජ්‍ය සේවයට පත් කිරීමට අදාළ වන පොදු කොන්දේසි කෙරෙහි හා විභාග අපේක්ෂකයින් සඳහා නීති හා උපදෙස් කෙරෙහි අවධානය යොමු කර ඒවා පිළිපැදිය යුතුය.

11. මෙම ගැසට් නිවේදනයේ සඳහන් නොවන යම් කරුණක් ගැන ගැටළුවක් මතු වුවහොත් ඒ සම්බන්ධයෙන් ද විභාග මඟින් බඳවා ගත යුතු අපේක්ෂක සංඛ්‍යාව සම්බන්ධයෙන් ද තීරණයක් ගැනීමේ බලය සත්ව නිෂ්පාදන හා සෞඛ්‍ය අධ්‍යක්ෂ ජනරාල් සතුවේ. එය අවසන් තීරණය වේ.

වෛද්‍ය ඩබ්. ජේ. ද සිල්වා,  
 සත්ව නිෂ්පාදන හා සෞඛ්‍ය අධ්‍යක්ෂ ජනරාල් (වැ. ආ.)

2011 ජූනි මස 25 වැනි දින,  
 පේරාදෙණිය,  
 සත්ව නිෂ්පාදන හා සෞඛ්‍ය දෙපාර්තමේන්තුවේ දී ය.